



IL-KUMMISSJONI EWROPEA

Brussell, 20.7.2010
KUMM(2010) 372 finali

2010/0220 (NLE)

C7-0296/10

Proposta għal

REGOLAMENT TAL-KUNSILL

dwar ghajnuna mill-Istat biex tiffaċilita l-gheluq ta' minjieri tal-faham li mhumix kompetitivi

{SEG(2010) 850}
{SEG(2010) 851}

MT

MT

MEMORANDUM TA' SPJEGAZZJONI

1. Kuntest tal-proposta

L-ghajnuna lill-industrija tal-UE tal-antracit (hard coal) hija rregolata bi strumenti legali specifiċi għas-settur: Ir-Regolament tal-Kunsill (KE) Nru 1407/2002 tat-23 ta' Lulju 2002 dwar ghajnuna mill-Istat lill-Industrija tal-Faħam¹ (ir-“Regolament dwar il-Faħam”).

Ir-Regolament dwar il-Faħam jiskadi fil-31 ta' Diċembru 2010. Fin-nuqqas ta' qafas legali ġdid li jippermetti certi tipi specifiċi ta' ghajnuna mill-Istat lill-industrija tal-faħam, l-Istati Membri jistgħu jagħtu ghajnuna biss fi ħdan il-limiti previsti mir-regoli tal-ghajnuna mill-Istat applikabbi għas-setturi kollha.

Meta mqabbla mar-Regolament dwar il-Faħam, ir-regoli ġenerali tal-ghajnuna mill-Istat inaqqsu l-possibiltajiet ta' ghajnuna mill-Istat lil-industrija tal-faħam, speċjalment iżda mhux biss fir-rigward ta' ghajnuna ghall-produzzjoni. Madanakollu, xi Stati Membri qed jiffaċċjaw kosti ta' produzzjoni għoljin ħafna meta mqabbla mal-prezzijiet tas-suq dinji kurrenti u mbassra u għalhekk illum, u wisq probabbli fil-futur, għandhom produzzjoni tal-antracit li mhux ekonomikament kompetitiva.

Faħam issussidjat għandu biss impatt marginali fuq is-sigurtà tal-fornitura tal-enerġija fuq livell tal-UE. (minkejja li s-sitwazzjoni tvarja fil-livell tal-Istati Membri). Il-kontribuzzjoni żgħira tal-antracit sussidjat għat-taħlita energetika ġenerali tal-UE tillimita bis-sahħha l-kapaċità ta' tali sussidji biex jikkompensaw ghall-interruzzjonijiet fil-forniment, jew fil-faħam jew fsorsi oħra ta' energija. Il-faħam issussidjat iservi biss għal 5.1% tal-produzzjoni tal-elettriċità fl-UE. Meta tkun ikkunsidrata biss l-ghajnuna biex tkopri t-telf fil-produzzjoni, din iċ-ċifra tonqos għal 1.4% (anke jekk tista' tkun oħla għal Stati Membri individwali).

Iżda hekk kif l-iskadenza tar-Regolament dwar il-Faħam ser iġgiegħel xi Stati Membri jagħlqu l-minjieri tal-antracit tagħhom, huma ser ikollhom jittrattaw il-konseguenzi soċjali u reġjonali. Minħabba l-konċentrazzjoni reġjonali tal-minjieri tal-faħam (eż. ir-Ruhrgebiet fil-Ġermanja, il-majjistral ta' Spanja, il-Wied ta' Jiu fir-Rumanija), l-impatt soċjali tal-gheluq simultanju tal-minjieri jista' ikun sinifikanti. Meta jkunu kkunsidrati l-impjieg f'industriji relatati, sa 100000 impjieg huma fil-periklu. L-gheluq immedja tal-minjieri li jista' jseħħ wara li twaqqif sobtu tas-sussidji jitfa' piżżejjed fuq is-swieq tax-xogħol reġjonali li jfuru bil-haddiema tal-minjieri qiegħda, li ma jistgħux ikunu impiegati f'industriji oħra malajr bizznejjed u għalhekk hemm ir-riskju li jkunu qiegħda għal żmien twil.

Fir-rigward tal-ambjent, għandu jkun ikkunsidrat ukoll li l-gheluq ta' minjiera jehtieg serje ta' mizuri biex ikun riabilitat is-sit għat-thaffir, bħat-tnejħiha tat-tagħmir mill-minjiera, it-tindif tas-sit, xogħol ta' sigurtà taħt l-art, tnejħiha ta' ilma maħmuġ, eċċ. F'każ li l-impriża tkompli b'attivitajiet ekonomiċi kemm tat-thaffir u kemm le, il-finanzjament mill-Istat jista' jammonta għal ghajnuna mill-Istat u l-attivitajiet l-oħra tal-impriża jistgħu jkunu friskju jekk l-impriża jkollha tbat dawn il-kosti weħedha.

Din il-proposta għandha l-ghan li toffri lill-Istati Membri qafas legali li jippermettilhom jindirizzaw b'mod iktar effettiv l-effetti negattivi possibbli tal-gheluq tal-minjieri li jistgħu jseħħu wara t-tnejħiha gradwali tas-sussidji, speċjalment fir-rigward tal-apsetti soċjali u

¹

GU L205, 2.8.2002, p.1

ambjentali tagħhom waqt li jkunu minimizzati d-distorsjonijiet tal-kompetizzjoni fuq is-suq intern.

2. Konsultazzjoni pubblica

Il-Kummissjoni għamlet konsulattżżoni miftuha permezz tal-internet fit-13 u l-15 ta' Mejju 2009. Għal dan il-ghan, is-servizzi tal-Kummissjoni ppubblikaw dokument ta' konsultazzjoni fuq is-sit tal-Internet tagħhom li ddeskriva l-problema preżenti, l-objettivi tal-politika u l-ghażiex varji tal-politika li l-partijiet involuti kienu mistiedna jikkumentaw dwarhom. Addizzjonalment, il-Kumitat Settorjali għad-Djalogu Soċjali "Industriji tal-Estrazzjoni" kien ikkonsulatat waqt laqgħa plenarja fl-4 ta' Ġunju 2009.

Il-Kummissjoni rċeviet 60 kontribut.

L-imsieħba soċjali tal-industrija tal-faħam u tal-industrija tat-tagħmir għat-thaffir generalment jargumentaw favur il-kontinwazzjoni tal-kategoriji ta' għajnuna mill-Istat attwalment permessi skont ir-Regolament dwar il-Faħam. Huma jsejh għal almenu sistema gdida tal-UE ta' għajnuna mill-Istat għat-taqqs tal-attività kif ukoll għajnuna ghall-għeluq ta' minjieri u għarr-responsabbiltajiet li jkunu ntirtu.

Kontrarjament għal dan, l-organizzazzjonijiet ambjentali ma jaqblux ma' sistema gdida ta' għajnuna mill-Istat specifika għas-settur tal-faħam. Huma jargumentaw li l-ghajnuna mill-Istat għat-thaffir għall-faħam għandha impatt negattiv fuq il-produzzjoni tal-enerġija minn sorsi nodfa, sostennibbi u rinnovabbli u ma tiprovdix incenċivi għall-effiċjenza fl-użu tal-enerġija u li jibżgħu għaliha. Huma jargumentaw li jistgħu jinħolqu iktar postijiet tax-xogħol fis-settur tal-enerġija rinnovabbli milli ser jintilfu fis-settur tal-faħam.

Il-gvernjet tal-parti l-kbira tal-Istati Membri li jipproduċu l-faħam jippreferu jew titwil tar-Regolament dwar il-Faħam attwali jew Regolament ġdid li jippermetti almenu parti mill-ghajnuna attwalment koperti. Xi ftit mill-Istati Membri li jipproduċu l-faħam urew inqas thassib, jew għax huma digħi ma jagħtux għajnuna mill-Istat, jew għax jemmu li r-regoli generali dwar l-ghajnuna mill-Istat ikunu biżżejjed biex jippovdu sostenn lill-industrija tal-faħam tagħhom.

3. Valutazzjoni tal-impatt

Il-Kummissjoni Ewropea vvalutat għażiex ta' politika varji li jindirizzaw l-effetti negattivi possibbli tal-ġħeluq tal-minjieri li jistgħu jseħħu wara t-tnejħiha grāwdwali tas-sussidji, speċjalment fir-rigward tal-aspetti soċjali u ambjentali tagħhom.

Għażla nru 1: ix-xenarju bażiku

Skont ix-xenarju bażiku, il-Kummissjoni ma tiproponix strument legali ġdid specifiku għas-settur applikabbli wara l-iskadenza tar-Regolament dwar il-Faħam. Mill-2011 għas-settur tal-antraċit ikunu japplikaw biss ir-regoli dwar l-ghajnuna mill-Istat generali.

Għażla nru 2: Linjigwida tal-Kummissjoni

Skont l-ġħażla nru 2, il-Kummissjoni tadotta linjigwida bbażati fuq l-Artikolu 107(3)(c) tat-Trattat dwar il-Funzjonament tal-UE (TFUE), li jkunu simili għal dawk adottati fis-setturi tal-binu tal-vapuri u tal-azzar u li jippermettu lill-Istati Membri jagħtu għajnuna limitata biex tkopri pagamenti mill-imprizi tal-faħam lill-haddiema li jitkeċċew jew biex jaċċettaw irrirar

kmieni minħabba l-ġħeluq tal-minjieri, il-kosti biex tali ġaddiema jingħataw pariri u l-kosti biex jingħataw taħriġ vokazzjonali mill-ġdid. Tista' wkoll tkopri l-kostijiet biex jitlestew kuntratti li jkunu għaddejjin (għal massimu ta' sitt (6) xhur) jew il-kostijiet relatati mal-kancellazzjoni ta' tali kuntratti, skont liema minn dawn jkun l-irħas. Addizzjonalment, tista' tkopri n-nefqa mġarrba għat-tindif immedjat u r-riabilitazzjoni tas-siti ta' produzzjoni, iżda ma tistax tkopri l-ammonti, kultant sinifikanti, involuti fir-riabilitazzjoni ta' taħt l-art minħabba li l-iskop u d-durata (xi kultant anki eterna) tagħhom jeċċedu dak li jista' ikun awtorizzat skont l-Artikolu 107(3)(c) TFUE.

Għażla nru 3: Regolament tal-Kunsill li jippermetti għajjnuna operattiva għal żmien limitat (għajjnuna ta' għeluq)

Skont l-ġhażla nru 3, il-Kumissjoni tipproponi Regolament tal-Kunsill fuq il-baži tal-Artiklu 107(3)(e) TFUE. Ir-Regolament jippermetti lill-Istati Membri jagħtu għajjnuna operattiva ċarament digressiva mmirata biex tkopri t-telf mill-produzzjoni attwali sakemm takkompanja l-istralcen ornat tal-aktivitajiet fil-kuntest ta' pjan definit tajjeb għall-għeluq tal-minjiera (tikkonċerna biss minjieri li digà jezistu). Dan ikun tneħħija gradwali tal-ġħajjnuna operattiva matul perjodu massimu ta' 10 snin.

Għażla nru 4: Regolament tal-Kunsill li jippermetti għajjnuna biex jiġu koperti kostijiet eċċeżżjonali (responsabbiltajiet soċjali u ambjentali li jintirtu)

Skont l-ġhażla nru 4, il-Kumissjoni tipproponi Regolament tal-Kunsill fuq il-baži tal-Artiklu 107(3)(e) TFUE. Dan ir-Regolament jippermetti lill-Istati Membri jagħtu għajjnuna għall-kostijiet soċjali u ambjentali marbuta mal-ġħeluq tal-minjieri tal-faħam, bħal beneficiji soċjali u kostijiet relatati mar-riabilitazzjoni tas-siti preċedentament użati għal minjieri tal-faħam, kif spjegat fl-Anness tar-Regolament dwar il-Faħam attwali.

Għażla nru 5: l-ġhażla 3 u l-ġhażla 4 flimkien

Skont l-ġhażla nru 5, il-Kummissjoni tipproponi Regolament tal-Kunsill fuq il-baži tal-Artiklu 107(3)(e) TFUE li jippermetti lill-Istati Membri jagħtu kemm għajjnuna għall-għeluq (bħal fl-ġhażla 3) kif ukoll għajjnuna li tkopri kostijiet eċċeżżjonali (bħal fl-ġhażla 4)

Għażla nru 6: titwil b'għaxar (10) snin tar-Regolament dwar il-Faħam attwali

Skont l-ġhażla nru 6, il-Kummissjoni tipproponi lill-Kunsill biex itawwal ir-Regolament tal-Kunsill 1407/2002 - kif inhu llum - b'10 snin oħra, jiġifieri sal-aħħar tal-2020. Din l-ġhażla tkun differenti mill-ġhażla nru 5 billi tneħħi l-kondizzjonalità fir-rigward tal-ġħeluq tal-minjieri u l-possibbiltà li tingħata għajjnuna għall-investiment.

l-ġhażliet varji gew imqabbla bil-preżunzjoni li l-Istati Membri kkonċernati fil-fatt jagħtu l-ġħajjnuna kif permess skont l-ġhażliet rispettivi. Regoli tal-ġħajjnuna mill-Istat specifiċi għass-settur jipprovdu biss il-possibbiltà – mhux l-obbligu – ta' għajjnuna mill-Istat; il-valutazzjoni tal-impatt ma tistax tippresupponi d-deċiżjonijiet li l-Istati Membri ser jieħdu fir-rigward tal-ġħajjnuna mill-Istat.

Minn perspettiva **ekonomika**, l-ġhażla nru 2 tidher preferibbi għax-xenarju bażiku f'termini ta' mitigazzjoni tal-impatt ekonomiku dirett fuq ir-regjuni u l-industriji l-iktar ikkonċernati. Fl-istess hin, hija preferuta iktar mill-ġhażliet nru 3 u 5 f'termini ta' minimizzar tal-impatt fuq il-kompetizzjoni.

Mill-perspettiva **soċjali**, l-ġhażla nru 5 tagħti l-iktar riżultat favorevoli meta imqabbla max-xenarju bażiku. L-ġħeluq gradwali tal-minjieri, li jagħmel l-ahjar użu mill-possibiltajiet tal-ir tirar (kmieni) flimkien ma' sostenn kumplimentari f'termini ta' għot i ta' pariri u taħriġ mill-ġdid effettivament inaqqsu l-impatt soċjali negattiv tal-ġħeluq tal-minjieri fir-reġjuni kkonċernati. Ghalkemm ma tippromwovix il-ħolqien ta' impjieg permanenti, din l-ġhażla tindirizza direttament il-problema li l-impatt soċjali tal-ġħeluq tal-minjieri huwa kkonċentrat fi ftit reġjuni.

Minn perspettiva ambjentali, hemm ħafna incerteżzi. Ghalkemm l-ambjent immedjat tal-minjieri certament jibbenfika minn waqfien tal-produzzjoni immedjat jew kważi immedjat (l-ġhażliet nru 1, 2 u 4), l-istampa mhux cara fir-rigward tal-emisjonijiet globali tal-gass b'effett serra meta l-emisjonijiet mill-ħruq tal-faham mill-produtturi tal-elettriċità jiġu kkunsidrati. Din l-incertezza tirriżulta mir-rata għolja ta' sostituzzjoni tal-faham lokali mill-faham impurtat. Ghalkemm din mhux ser tkun sostituzzjoni 100%, id-differenza bejn l-ġhażliet ta' politika tidependi fuq il-modalitajiet tal-politiki nazzjonali dwar preferenza ghall-bidla lejn sorsi oħra ta' enerġija. Finalment, dwar l-impatt lokali, hemm bżonn nikkunsidraw li l-ġhażla nru 5 tiżgura l-finanzjament tar-riabilitazzjoni tas-siti tal-minjieri u li l-ġħeluq gradwali tal-minjieri jippermetti li jkunu kkunsidrati ahjar preparazzjonijiet li hemm bżonn isiru ħafna minn qabel l-ġħeluq.

Il-valutazzjoni tal-impatt tikkonkludi li ma hemmx objettiv čarament preferut għall-għażla ta' politika partikolari. L-ġhażliet 2 u 5 jispikkaw bħala l-iktar adegwati biex jintlaħqu l-objettiv tal-politika li jittaffa l-impatt tal-ġħeluq tal-minjieri filwaqt li wieħed jikkunsidra l-limitazzjonijiet legali imposti mill-Artikolu 107(3)(c) u l-Artikolu 107(3)(e), jigifieri li l-ebda għajnejna operattiva ma tista' tingħata skont tal-ewwel.

Fir-rigward tas-sempliċi titwil tar-Regolament dwar il-Faħam attwali (għażla nru 6), l-esperjenza fl-imghoddi b'dan ir-Regolament uriet li d-digressività tiegħu u l-kondizzjonijiet marbuta miegħu huma dghajfa wisq biex jiżguraw ristruttarazzjoni effettiva tal-industrija tal-faham. Għall-kuntrarju, l-Istati Membri jistgħu jitbiegħdu mill-objettiv tal-politika billi sempliċiment ikomplu jipprovd għajnejna għall-produzzjoni lil minjieri li mhumiex kompetittivi mingħajr impenn ċar li jagħlqu. Minn dan joħroġ li l-istess imprizi tal-minjieri jistgħu jkunu għadhom mhux kompetittivi fid-data ta' skadenza gdida tar-Regolament 10 snin oħra. Il-problema sottostanti ta' nuqqas ta' kompetittività ma tkunx solvuta, iżda biss posposta.

Abbaži tar-riżultati tal-valutazzjoni tal-impatt, il-Kummissjoni ddecidiet li tiproponi Regolament tal-Kunsill ġdid ibbażat fuq l-ġhażla nru 5. Huwa minnu li l-ġħeluq tal-minjieri ser ikollu impatt soċjali kbir ikkonċentrat fi ftit reġjuni fl-UE li jirrikjedi perjodu tranżitorju adegwat. Matul dan il-perjodu tranżitorju, ser tkun neċċessarja għajnejna operattiva biex tiżgura tneħħija gradwali xierqa u progressiva. Għar-raġunijiet legali spjegati hawn taħt, dan l-objettiv jista' jintlaħaq biss permezz ta' regolament tal-Kunsill ibbażat fuq l-Artikolu 107(3)(e). Fil-kuntest tal-konsegwenzi tal-kiżi ekonomika u finanzjarja u fid-dawl tad-dikjarazzjoni tal-Kummissjoni li se tingħata iktar attenzjoni lid-dimensjoni soċjali fit-tfassil tal-politika Ewropea, strument addizzjonali għall-Istati Membri biex itaffu l-impatt soċjali u regionali tal-ġħeluq tal-minjieri ser jikkontribwixxi biex itejjeb il-koeżjoni soċjali tar-reġjuni Ewropej.

4. Elementi legali tal-proposta

Skont l-Artikolu 107(1) tat-TFUE, kull għajnejna, ta' kwalunkwe forma, mogħtija minn Stat Membru jew permezz ta' riżorsi ta' l-Istat, li twassal għal distorsjoni jew theddida ta'

distorsjoni għall-kompetizzjoni billi tiffavorixxi ġerti impriżi jew ġerti produtturi għandha, safejn tolqot il-kummerċ bejn l-Istati Membri, tkun inkompatibbli mas-suq intern., ħlief jekk stipulat mod ieħor fit-Trattat.

L-Artikolu 107(2) tat-TFUE jiddisponi li ġertu għajnuna hija awtomatikament kompatibbli mas-suq intern. L-Artikolu 107(3) tat-TFUE jelenka l-ghajnuna li l-Kummissjoni tista' tiddikjara kompatibbli mas-suq intern. Ta' interess partikolari hu l-Artikolu 107(3) li jiddisponi għal derogi għal għajnuna mogħtija sabiex tiffacilita l-iżvilupp ta' ġerti attivitajiet jew ta' ġerti reġjuni ekonomiċi, basta dik l-ghajnuna ma tfixkilx il-kondizzjonijiet tal-kummerċ sa grad li jkun kuntrarju għall-interess tal-UE.

L-Artikolu 107(3)(e) jiddisponi li kategoriji oħra ta' għajnuna kompatibbli mas-suq intern jistgħu jkunu speċifikati permezz ta' deċiżjoni tal-Kunsill li jaġixxi b'maġgoranza kwalifikata fuq proposta tal-Kummissjoni.

Il-Kummissjoni tqis li t-tip ta' għajnuna mill-Istat prevista fil-proposta preżenti - speċjalment fir-rigward ta' għajnuna operattiva ta' ammont sinifikanti u għal tul ta' żmien - tmur lilhinn mill-possibilitajiet offruti mill-Artikolu 107(3)(c) tat-TFUE. Għalhekk, il-Kummissjoni qed tiproponi lill-Kunsill biex juža l-Artikolu 107(3)(e) sabiex jiddefinixxi l-kategoriji tal-ghajnuna mill-Istat fis-settur tal-antraçit li l-Kummissjoni tista' tiddikjara kompatibbli mas-suq intern.

5. Implikazzjonijiet baġitarji

Din il-proposta ma għandhiex implikazzjonijiet għall-baġit Komunitarju.

6. Spjegazzjoni dettaljata tal-proposta

Il-Kummissjoni tiproponi sistema ta' għajnuna mill-Istat speċifika għas-settur li għandha tiġi kkunsidrata bħala waħda tranżitorja lejn l-applikazzjoni kompluta tar-regoli ġenerali dwar l-ghajnuna mill-istat fis-settur tal-faħam (antraçit).

Flimkien mal-possibilitajiet offruti mar-regoli ġenerali tal-ghajnuna mill-Istat, il-proposta toffri l-possibiltà li żewġ tipi ta' għajnuna għall-industrija tal-antraçit ikunu ddikjarati bħala kompatibbli mas-suq intern: għajnuna għall-gheluq u għajnuna biex tkopri kosti eċċeżzjonali.

Għajnuna għall-gheluq

L-ghajnuna għall-gheluq hija għajnuna operattiva maħsuba biex tkopri t-telf kurrenti fuq il-produzzjoni tal-unitajiet ta' produzzjoni li huma ppjanati għall-gheluq. Tippermetti proċess gradwali ta' gheluq tal-minjieri tal-faħam mhux kompetittivi.

Din it-tip ta' għajnuna tista' tingħata biss lil minjieri tal-faħam fil-kuntest ta' pjan definitiv ta' għeluq. Għalhekk, l-ghajnuna hija digressiva u trid tkun irkuprata f'każ li l-minjiera kkonċernata ma tingħalaqx. Tali għajnuna tista' tingħata biss lill-unitajiet ta' produzzjoni li kienu digħi attivi qabel ma l-Kummissjoni għamlet il-proposta tagħha.

Diskussionijiet bikrija mal-Istati Membri kkonċernati wrew li avvenimenti mhux mistennija jistgħu jeħtieġ stabilizzazzjoni temporanja jew żieda ta' sussidji bejn snin suċċessivi sabiex jippermettu li minjiera tal-faħam tkompli l-attività sad-data ta' għeluq ippjanata. Għalhekk, il-Kummissjoni d-deċidiet li titbiegħed ħarira minn waħda mill-modalitajiet deskritti fl-ġha nru 5 tar-rapport tal-valutazzjoni tal-impatt: waqt li żżomm l-obbligu ġenerali ta' digressività

sostanzjali, tiproponi rata ta' digressività definita bejn perjodi succcessivi ta' ħmistax-il xahar (flok annwali). Hija tiproponi rata ta' digressività minima ta' 33% bejn perjodi succcessivi ta' ħmistax-il xahar u tul massimu tal-pjan ta' għeluq ta' 4 snin.

Il-proposta fiha wkoll salvagwardji biex ikunu evitati kumpensi żejda u biex ikunu limitati distorsjonijiet possibbli tal-kompetizzjoni fis-swieq tal-enerġija.

Għajnuna biex tkopri l-kosti ecċeazzjoni

Tali għajnuna hija mmirata biex tkopri kosti li mhumiex relatati mal-produzzjoni kurrenti u li jinqalghu fil-kuntest tal-ġeluq ta' minjieri, bħal l-hekk imsejha responsabbiltajiet soċjali u ambjentali li jintirtu. L-anness tar-Regolament propost jinkludi lista eżawrjenti tal-kategoriji tal-kosti li jistgħu jkunu koperti.

Proċeduri

Il-proposta fiha dispożizzjonijiet proċedurali li huma simili ħafna għal dawk tar-Regolament tal-Kunsill (KE) Nru 1407/2002 u li l-aktar jiċċaraw kif tali għajnuna għandha tkun notifikata lill-Kummissjoni sabiex tippermetti lill-Kummissjoni tagħmel valutazzjoni qabel tikkonsidra l-awtorizazzjoni.

Proposta għal

REGOLAMENT TAL-KUNSILL (UE) Nru .../...

dwar għajjnuna mill-Istat biex tiffaċilita l-gheluq ta' minjieri tal-faħam li mhumiex kompetitivi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-Artikolu 107(3)(e) tiegħu,

Wara li kkunsidra l-proposta tal-Kummissjoni Ewropea,

Wara t-trażmissjoni tal-abbozz tal-att leġiżlattiv lill-Parlamenti nazzjonali,

Wara li kkunsidra l-opinjoni tal-Parlament Ewropew²,

Wara li kkunsidra l-opinjoni tal-Kumitat Ekonomiku u Soċjali Ewropew³,

Wara li kkunsidra l-opinjoni tal-Kumitat tar-Reġjuni⁴,

Billi:

- (1) Ir-Regolament tal-Kunsill (KE) Nru 1407/2002⁵ tat-23 ta' Lulju 2002 dwar l-ghajjnuna mill-Istat lill-industrija tal-faħam jiskadi fil-31 ta' Dicembru 2010.
- (2) Il-kontribuzzjoni żgħira tal-faħam issussidjat lejn it-taħlita energetika ġenerali ma ħadhiex tiġġustifika ż-żamma ta' tali sussidji bil-għan li tkun żgurata l-provvista tal-enerġija fuq il-livell tal-Unjoni.
- (3) Il-politiki tal-Unjoni li jinkoraggixxu enerġija rinnovabbli u l-użu ta' karburant fossili b'inqas karbonju ghall-ġenerazzjoni tal-enerġija ma jiġgustifikawx is-sostenn indefinit tal-minjieri tal-faħam li mhumiex kompetittivi. Il-kategoriji ta' għajjnuna permessi mir-Regolament (KE) Nru 1407/2002 għalhekk ma għandhomx jitkomplew indefinittivament.
- (4) Madanakollu, fin-nuqqas ta' regoli specifiċi għas-settur dwar l-ghajjnuna mill-Istat, ser jaapplikaw biss ir-regoli ġenerali dwar l-ghajjnuna mill-Istat għall-faħam. F'dan il-kuntest minjieri tal-faħam mhux kompetittivi li attwalment qed jibbenefikaw minn

² GU C [...], [...], p. [...].

³ GU C [...], [...], p. [...].

⁴ GU C [...], [...], p. [...].

⁵ GU L 205, 28.2.2002, p.1

għajnuna skont ir-Regolament (KE) Nru 1407/2002, jistgħu ma jibqgħux eligibbi għall-ġħajnuna u jistgħu jkunu mgiegħla jagħlqu.

- (5) Mingħajr ħsara għar-regoli ġenerali dwar l-ġħajnuna mill-Istat, l-Istat Membri għandhom ikunu jistgħu jieħdu miżuri biex itaffu l-konseġwenzi soċjali u reġjonali tal-ġħeluq ta' dawk il-minjieri, jiġifieri l-istralc ornat tal-attivitajiet fil-kuntest ta' pjan ta' għeluq irrevokabbli u/jew il-finanzjament tal-kosti eċċeżzjonal, partikolarmen ir-responsabbiltajiet li jintirtu.
- (6) Dan ir-Regolament jimmarka t-tranżizzjoni tas-settur tal-faħam minn regoli spċċifċi għas-settur għar-regoli ġenerali ta' ghajnuna mill-Istat li huma applikabbli għas-setturi kollha.
- (7) Sabiex jimminimizza d-distorsjonijiet tal-kompetizzjoni fis-suq intern li jirriżultaw minn għajnuna, tali għajnuna għandha tkun digressiva u strettament limitata għall-unitajiet ta' produzzjoni li huma ppjanati għal għeluq irrevokabbli.
- (8) Sabiex jitaffa l-impatt ambientali negattiv ta' għajnuna għall-faħam, l-Istat Membri għandhom jipprovd pjan ta' miżuri xierqa, pereżempju fil-qasam tal-effiċjenza tal-enerġija, enerġija rinnovabbli u l-ġbir u ħażin tad-diossidu tal-karbonju.
- (9) L-impriżi għandhom ikunu eligibbi wkoll għal għajnuna biex ikopru kosti li, skont il-prattiċi normali tal-kontabbiltà, ma jaffettwawx direttament il-kosti ta' produzzjoni. Tali għajnuna hija intenzjonata biex tkopri kosti eċċeżzjonal li jirriżultaw mill-ġħeluq tal-unitajiet ta' produzzjoni. Sabiex ikun evitat li tali għajnuna tibbenifika impriżi li ma haqqhomx u li jagħlqu biss xi wħud mis-siti ta' produzzjoni tagħhom, l-impriżi kkonċernati għandhom iżommu kontijiet separati għal kull wieħed mill-unitajiet ta' produzzjoni tagħhom.
- (10) Fit-twettiq tal-kompitu tagħha, il-Kummissjoni Ewropea għandha tiżgura li l-kondizzjonijiet normali tal-kompetizzjoni jiġu stabbiliti, miżmuma u mħarsa. Firrigward ta' iktar għajnuna lill-industrija tal-faħam, spċċjalment għas-suq tal-elettriċità, din ma għandhiex tkun tali li taffetwa lilll-produtturi tal-enerġija fl-ġhażla tas-sorsi primarji ta' provvista ta' enerġija. Konsegwentament, il-prezzijiet u l-kwantitajiet tal-faħam għandhom ikunu maqbula liberament bejn il-partijiet kontraenti fid-dawl tal-kondizzjonijiet prevalent fis-suq dinji.
- (11) L-applikazzjoni ta' dan ir-Regolament ma tesklidix li għajnuna għall-industrija tal-faħam tista' tinsab kompatibbli mas-suq intern għal raġunijiet oħra;
- (12) Il-Kummissjoni għandha tevalwa l-miżuri notifikati abbaži ta' dan ir-Regolament u tieħu d-deċiżjonijiet skont ir-rekwiżiti tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat KE⁶.

⁶

GU L83, 27.3.1999, p.1

ADOTTA DAN IR-REGOLAMENT:

TAQSIMA I

DISPOŽIZZJONIJIET PRELIMINARI

Artikolu 1

Definizzjonijiet

Għall-ghanijiet ta' dan ir-Regolament, għandhom japplikaw id-definizzjonijiet li ġejjin:

- (a) "faħam" tfisser faħam fil-kategoriji A u B ta' grad għoli, grad medju u grad baxx fi ħdan it-tifsira tas-sistema ta' kodifikazzjoni internazzjonali għall-faħam stabbilita mill-Kummissjoni Ekonomika għall-Ewropa tan-Nazzjonijiet Uniti⁷;
- (b) "għeluq" tfisser il-waqfien permanenti tal-produzzjoni u l-bejgħ tal-faħam;
- (c) "pjan ta' għeluq" tfisser pjan imfassal minn Stat Membru li jipprovdi għal miżuri li jilħqu l-qofol tagħhom fl-għeluq definitiv ta' unitajiet ta' produzzjoni tal-faħam;
- (d) "unità ta' produzzjoni tal-faħam" tfisser sit tal-faħam taħt l-art jew fil-miftuh u infrastrutturi relatati kapaċi jiprodu fuham grezz indipendentament minn partijiet oħra tal-impriza;
- (e) "Sena tal-faħam" tfisser sena kalendarja jew perjodu ieħor ta' 12-il xahar użat bħala referenza għal kuntratti fl-industrija tal-faħam;
- (f) "kosti tal-produzzjoni" tfisser kosti totali relatati mal-produzzjoni attwali, inkluži operazzjonijiet ta' thaffir, operazzjonijiet għat-tlejtja tal-faħam, b'mod partikolari il-hasil, l-ghażla skont id-daqqs u l-kwalitā, u t-trasport lejn il-post tal-kunsinna, deprezzament normali u imposti ta' interassi bbażati fuq is-suq fuq kapital misluf.
- (g) "telf fuq il-produzzjoni attwali" tfisser id-differenza pozittiva bejn il-kost tal-produzzjoni tal-faħam u l-prezz tal-bejgħ fil-waqt tal-kunsinna miftiehem liberament bejn il-partijiet kontraenti fid-dawl tal-kondizzjonijiet prevalenti fis-suq dinji;
- (h) "importazzjoni tal-faħam" tfisser kwalunkwe kunsinna tal-prodotti tal-faħam li toriġina minn pajjiżi terzi u li tidħol fit-territorju doganali tal-Komunità għal għanijiet oħra minbarra ta' tranżitu, maħsuba għall-produzzjoni tal-elettriċċità jew għall-provvista tal-fran tal-kokk tal-Istati Membri.

⁷

Sistema internazzjonali għall-kodifikazzjoni tal-faħam ta' grad medju u għoli (1998). Klassifikazzjoni internazzjonali tal-faħam fis-saff (1998) u Sistema internazzjonali tal-kodifikazzjoni ta' faħam ta' grad baxx (1999).

TAQSIMA II

KOMPATIBILITÀ TAL-GHAJNUNA

Artikolu 2

Prinċipju

1. Fil-kuntest tal-gheluq definitiv ta' minjieri nonkompetittivi, għajnuna lill-industrija tal-faħam tista' tkun ikkunsidrata kompatibbli mal-funzjonament xieraq tas-suq intern jekk tirrispetta d-dispożizzjonijiet ta' dan ir-Regolament.
2. L-ghajnuna għandha tkopri biss kosti dwar faħam għall-produzzjoni tal-elettriċità, il-produzzjoni tas-shana u l-elettriċità flimkien, il-produzzjoni tal-kokk u l-karburazzjoni tal-kalkari tal-blast fl-industrija tal-azzar, fejn tali użu jseħħ fl-Unjoni,

Artikolu 3

Għajnuna għall-gheluq

1. L-ghajnuna lil xi impriża maħsuba spċifikament biex tkopri t-telf mill-produzzjoni kurrenti tal-unitajiet ta' produzzjoni tal-faħam tista' titqies biss kompatibbli mas-suq intern jekk tissodisfa l-kondizzjonijiet li ġejjin:
 - (a) l-operazzjoni tal-unitajiet ta' produzzjoni kkonċernati trid tkun tagħmel parti minn pjan ta' għeluq li l-iskadenza tiegħu ma taqbiżx l-1 ta' Ottubru 2014;
 - (b) l-unitajiet ta' produzzjoni kkonċernati jridu jingħalqu definitivament skont il-pjan ta' għeluq;
 - (c) l-ghajnuna nnotifikata ma għandhiex teċċedi d-differenza bejn l-ispejjeż tal-produzzjoni prevedibbli u d-dħul prevedibbli għal sena tal-faħam; l-ghajnuna attwalment imħalla sa trid tkun suġġetta għal korrezzjoni annwali, bbażati fuq il-kosti u d-dħul attwali, sa mhux iktar tard minn tmiem is-sena ta' produzzjoni tal-faħam wara is-sena li fiha ingħatat l-ghajnuna;
 - (d) l-ammont ta' għajnuna ekwivalenti għal kull tunnellata ta' faħam ma tridx twassal biex il-prezzijiet mal-kunsinna tal-faħam ikunu orħos mill-prezzijiet ta' faħam ta' kwalità simili minn pajjiżi terzi;
 - (e) l-unitajiet ta' produzzjoni kkonċernati kellhom ikunu attivi fil-31 ta' Diċembru 2009;
 - (f) l-ammont globali tal-ghajnuna għall-gheluq mogħtija minn Stat Membru għal kwalunkwe impriża partikolari jrid isegwi xejra 'l isfel, fejn it-tnaqqis bejn il-perjodi successivi ta' ħmistax-il xahar ma jridx ikun inqas minn 33 fil-mija tal-ghajnuna pprovdu fil-perjodu inizjali ta' ħmistax-il xahar tal-pjan ta' għeluq;

- (g) l-ammont globali tal-ghajnuna għall-għeluq lill-industrija tal-faħam ta' Stat Membru ma jridx jeċċedi, fi kwalunkwe sena wara l-2010, l-ammont ta' għajnuna mogħtija minn dak l-Istat Membru u awtorizzata mill-Kummissjoni skont l-Artikoli 4 u 5 tar-Regolament (KE) Nru 1407/2002 għas-sena 2010.
- (h) l-Istat Membru għandu jipprovdi pjan biex jieħu miżuri bil-ġhan li jittaffa l-impatt ambjentali tal-użu tal-faħam, pereżempju fil-qasam tal-effiċċenza tal-enerġija, enerġija rinnovabbli u l-ġbir u ħażin tad-dioxisidu tal-karbonju. L-inklużjoni ta' miżuri li jikkostitwixxu għajnuna mill-Istat fit-tifsira tal-Artikolu 107(1) ftali pjan hija mingħajr hsara għall-obbligli ta' notifika u ta' waqfien imposti fuq l-Istat Membru permezz tal-Artikolu 108(3) TFUE fir-rigward ta' dawn il-miżuri, u għal kompatibbiltà ta' dawn il-miżuri mas-suq intern."
2. Jekk l-unitajiet ta' produzzjoni li għalihom tingħata l-ghajnuna skont il-paragrafu 1 ma jingħalqu fid-data stabbilita fil-pjanijiet ta' għeluq awtorizzati mill-Kummissjoni, l-Istat Membru kkonċernat għandu jirkupra l-ghajnuna kollha mogħtija għall-perjodu kollu kopert mill-pjan ta' għeluq.

Artikolu 4

Għajnuna biex tkopri l-kosti eċċeazzjonali

1. Ghajnuna mill-Istat mogħtija lill-impriżi li jwettqu jew wettqu xi attivitā konnessa mal-produzzjoni tal-faħam sabiex ikunu jistgħu jkopru l-kosti li jiġu jew li ġew miill-ġħeluq ta' unitajiet ta' produzzjoni tal-faħam u li mhumiex relatati mal-produzzjoni kurrenti, tista' titqies kompatibbli mas-suq intern sakemm l-ammont imħallas ma jeċċedix dawn il-kosti. Tali għajnuna tista' tintuża biex tkopri:

- (a) il-kosti mgarrba biss mill-impriżi li qed jagħlqu jew għalqu unitajiet ta' produzzjoni, inkluż impriżi li jibbenifikaw minn għajnuna għall-ġħeluq;
- (b) il-kosti mgarrba minn ghadd ta' impriżi.

2. Il-kategoriji ta' kosti koperti mill-paragrafu 1 huma definiti fl-Anness. Il-paragrafu 1 ma għandux japplika għal-kosti li jirriżultaw minn nonkonformità mar-regolamenti ambjentali.

Artikolu 5

Kumulazzjoni

1. L-ammont massimu ta' għajnuna awtorizzata skont dan ir-Regolament għandu japplika kemm jekk l-ghajnuna tkun iffinanzjata kompletament mir-riżorsi tal-Istat kif ukoll jekk tkun parżjalment finanzjata mill-Unjoni.

2. Ghajnuna awtorizzata skont dan ir-Regolament ma għandhiex tkun kombinata ma' għajnuna oħra mill-Istat fi ħdan it-tifsira tal-Artikolu 107(1) TFUE jew ma' forom oħra ta' finanzjament Komunitarju għall-istess kosti eligibbli jekk tali kombinazzjoni.tirriżulta f'ammont ta' għajnuna ogħla minn dak awtorizzat skont id-dispożizzjonijiet ta' dan ir-Regolament.

Artikolu 6

Separazzjoni tal-kontijiet

Kull ghajnuna li jircieu l-impriżi għandha tintwera fil-kontijiet ta' qligħ u telf bħala entrata separata ta' dhul distinta mill-fatturat. Imprizi li jibbenfikaw minn ghajnuna skont dan ir-Regolament għandhom iżommu kontijiet preciżi u separati għal kull waħda mill-unitajiet ta' produzzjoni u għall-attivitajiet ekonomiċi li mhumiex relatati mat-thaffir għall-faham. Il-fondi għandhom ikunu ġestiti b'tali mod li ma jkun hemm l-ebda possibiltà li jkunu trasferiti lil unitajiet ta' produzzjoni oħra li ma jkunux parti mill-pjan ta' għeluq jew lil attivitajiet ekonomiċi oħra tal-istess impriżza.

TAQSIMA III

PROCEDURI

Artikolu 7

Informazzjoni li għandha tkun ipprovduta mill-Istati Membri

- Flimkien mad-disposizzjonijiet tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE⁸, l-ghajnuna kif imsemmija f'dan ir-Regolament għandha tkun soġgetta għar-regoli speċjali stabbiliti fil-paragrafi 2 sa 6.
- Stati Membri li jkollhom l-intenzjoni li jagħtu ghajnuna għall-gheluq kif imsemmija fl-Artikolu 4 għandhom jinnotifikaw pjan ta' għeluq għall-unitajiet ta' produzzjoni kkonċernati lill-Kummissjoni. Il-pjan għandu jkun fiha almenu dan li ġej:

 - (a) identifikazzjoni tal-unitajiet ta' produzzjoni,
 - (b) il-kosti tal-produzzjoni reali jew stmati kull sena tal-faħam għal kull unità ta' produzzjoni,
 - (c) il-produzzjoni tal-faħam stmati, kull sena tal-faħam, mill-unitajiet ta' produzzjoni li jkunu suġġetti għal pjan ta' għeluq;
 - (d) l-ammont stmat ta' għajnuna għall-gheluq għall-kollha sena tal-faħam.

- L-Istati Membri għandhom jinnotifikaw kwalunkwe emenda għall-pjan ta' għeluq lill-Kummissjoni.
- L-Istati Membri għandhom jinnotifikaw l-ghajnuna kollha li għandhom l-intenzjoni li jagħtu lill-industrija tal-faħam skont dan ir-Regolament matul sena tal-faħam. Huma għandhom jissottomettu lill-Kummissjoni d-dettalji kollha relevanti għall-kalkolu tal-kosti tal-produzzjoni prevedibbli flimkien mar-relazzjoni tagħihom mal-pjan ta' għeluq li jkun ġie nnotifikat lill-Kummissjoni skont il-paragrafu 2.

⁸

GU L 83, 27.3.1999, p.1

5. L-Istati Membri għandhom jinfurmaw lill-Kummissjoni bl-ammont u dwar il-kalkoli tal-ghajnuna attwalment imħallsa matul sena tal-faħam sa mhux aktar tard minn sitt xhur wara t-tmiem ta' dik is-sena. Fejn issir kwalunkwe korrezzjoni lill-ammonti originaljament imħallsa matul sena tal-faħam partikolari, l-Istati Membri għandhom jinfurmaw lill-Kummissjoni qabel it-tmiem tas-sena tal-faħam segwenti.

6. Meta jinnotifikaw ghajjnuna kif imsemmi fl-Artikoli 4 u 5 u meta jinfurmaw lill-Kummissjoni dwar ghajjnuna attwalment imħallsa, l-Istati Membri għandhom jipprovdu l-informazzjoni kollha neċesarja biex il-Kummissjoni tivverifika li d-dispożizzjonijiet ta' dan ir-Regolament huma mharsa.

TAQSIMA IV

DISPOŻIZZJONIJIET FINALI

Artikolu 8

Miżuri ta' implementazzjoni

Il-Kummissjoni għandha tieħu l-miżuri kollha neċesarji għall-implementazzjoni ta' dan ir-Regolament. Tista' tistabbilixxi qafas kongunt ghall-komunikazzjoni tal-informazzjoni imsemmija fl-Artikolu 7.

Artikolu 9

Dħul fis-seħħ

1. Dan ir-Regolament għandu jidħol fis-seħħ fl-ghoxrin jum wara l-pubblikazzjoni tiegħu f'*Il-Gurnal Ufficijali tal-Unjoni Ewropea*. Huwa għandu jaapplika mill-1 ta' Jannar 2011.
2. Dan ir-Regolament għandu jiskadi fil-31 ta' Diċembru 2026.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi Brussell, [...]

*Għall-Kunsill
Il-President
[...]*

ANNESS

Definizzjoni tal-kosti imsemmija fl-Artikolu 4

1. Kosti imġarrba u dispożizzjonijiet għall-kosti magħmula biss minn impriżi li qed jagħlqu unitajiet ta' produzzjoni.

Esklussivament il-kategoriji ta' kosti li ġejjin u biss jekk jirriżultaw mill-ġħeluq ta' unitajiet ta' produzzjoni tal-faħam:

(a) l-kost tal-ħlas ta' beneficiċji soċjali biex il-ħaddiema jkunu jistgħu jirtiraw qabel jilħqu l-età tal-pensjoni;

(b) nefqa oħra eċċeżżjonali fuq ħaddiema li jitilfu xogħolhom;

(c) il-ħlas ta' pensjonijiet u beneficiċji barra mis-sistema statutorja lil ħaddiema li jitilfu xogħolhom u lil ħaddiema li kien intitolati għal dawn il-ħlasijiet qabel l-ġħeluq;

(d) il-kost kopert mill-impriżi biex il-ħaddiema jerġgħu jaddattaw irwieħhom u b'hekk jiġu meghjuna jsibu xogħol ġdid barra mill-industrija tal-faħam, b'mod speċjali kosti għat-taħrif;

(e) il-provvista ta' faħam b'xejn lil ħaddiema li jitilfu xogħolhom u lil ħaddiema li kien intitolati għal tali provvista qabel l-ġħeluq, jew il-valur monetarju ekwivalenti;

(f) kosti residwi li jirriżultaw minn dispożizzjonijiet amministrattivi, legali jew fiskali li huma speċifiċi għall-industrija tal-faħam;

(g) xogħol iehor għas-sigurtà taħt l-art li jirriżulta mill-ġħeluq tal-unitajiet ta' produzzjoni;

(h) dannu kkawżat mill-minjieri, bil-kondizzjoni li dan kien ikkawżat mill-unitajiet ta' produzzjoni soġġetti għall-ġħeluq;

(j) kosti relatati mar-riabilitazzjoni ta' dawk li qabel kien siti tal-minjieri, b'mod partikolari:

- kosti residwi li jirriżultaw minn kontribuzzjonijiet lill-korpi responsabbli mill-provvista tal-ilma u mit-tnejħħija tal-ilma maħmuġ,

- kosti residwi oħra li jirriżultaw mill-provvista tal-ilma u mit-tnejħħija tal-ilma maħmuġ;

(j) kosti residwi li jkopru l-assigurazzjoni tas-saħħha tal-ħaddiema tal-minjieri rtirati;

(k) kosti relatati mal-kanċellazzjoni jew il-modifikazzjoni ta' kuntratti li għadhom għaddejjin (għal valur massimu ta' 6 xħur produzzjoni)

(l) deprezzament intrinsiku eċċeżżjonali sakemm jirriżulta fl-ġħeluq tal-unitajiet ta' produzzjoni

Iż-żieda fil-valur tal-art għandha titnaqqas mill-kosti eligibbli għall-kategoriji (g), (h) u (i).

2. Kosti imġarrba u dispożizzjonijiet għall-kosti magħmula minn bosta impriżi

(a) żieda fl-kontribuzzjonijiet, barra mis-sistema statutorja, li tkopri kosti tas-sigurtà soċjali b'rīzultat tat-tnejħx fis-fin-numru ta' kontributuri, wara l-ġħeluq tal-unitajiet ta' produzzjoni;

(b) nefqa, li tirriżulta mill-ġħeluq tal-unitajiet ta' produzzjoni, fuq il-provvista tal-ilma u t-neħħija tal-ilma maħmuġ;

(c) żieda fil-kontribuzzjonijiet lill-korpi responsabbi mill-provvista tal-ilma u mit-tnejha tal-ilma maħmuġ, sakemm din iż-żieda tirriżulta mit-tnaqqis, wara l-ġħeluq tal-unitajiet ta' produzzjoni, fil-produzzjoni tal-faħam soġġetta għal imposta.